

**മധുരമായ കുട്ടികളേ - ആത്മീയ സർജൻ നിങ്ങളെ ജ്ഞാനയോഗത്തിന്റെ ഒന്നാൻതരം  
അത്ഭുതകരമായ ഔഷധം കഴിപ്പിക്കുന്നു, ഈ ആത്മീയ ഔഷധം പരസ്പരം  
കഴിപ്പിച്ച് എല്ലാവരുടേയും സൽക്കാരം ചെയ്യൂ.**

**ചോദ്യം**-വിശ്വത്തിന്റെ രാജ്യഭാഗ്യം എടുക്കുന്നതിന് വേണ്ടി ഏതൊരു പരിശ്രമമാണ് ചെയ്യേണ്ടത് ? ഏത് പക്കയായ ശീലം ഉണ്ടാക്കണം ?

**ഉത്തരം**-ജ്ഞാനത്തിന്റെ മൂന്നാം നേത്രത്തിലൂടെ അകാല സിംഹാസനധാരിയായ സഹോദര ആത്മാവിനെ കാണുന്നതിനുള്ള പരിശ്രമം ചെയ്യണം. സഹോദരർ ആണെന്ന് മനസ്സിലാക്കി എല്ലാവർക്കും ജ്ഞാനം നൽകൂ. ആദ്യം സ്വയം ആത്മാവെന്ന് മനസ്സിലാക്കി പിന്നീട് സഹോദരർക്ക് മനസ്സിലാക്കി കൊടുക്കൂ, ഈ ശീലം ഉണ്ടാക്കുകയാണെങ്കിൽ വിശ്വത്തിന്റെ രാജ്യഭാഗ്യം ലഭിക്കും. ഈ ശീലത്തിലൂടെ ശരീര ബോധം ഇല്ലാതാകും, മായയുടെ കൊടുങ്കാറ്റ് അല്ലെങ്കിൽ മോശമായ സങ്കല്പം പോലും വരില്ല. മറ്റുള്ളവർക്ക് ജ്ഞാനത്തിന്റെ അമ്പും നല്ലതുപോലെ ഏൽക്കും.

ഓംശാന്തി.ജ്ഞാനത്തിന്റെ മൂന്നാം നേത്രം നൽകുന്ന ആത്മീയ അച്ഛൻ ഇരുന്ന് ആത്മീയ കുട്ടികൾക്ക് മനസ്സിലാക്കി തരുന്നു. ജ്ഞാനത്തിന്റെ മൂന്നാം നേത്രം ബാബയ്ക്കല്ലാതെ മറ്റാർക്കും നൽകാൻ സാധിക്കില്ല. ഇപ്പോൾ നിങ്ങൾ കുട്ടികൾക്ക് ജ്ഞാനത്തിന്റെ മൂന്നാം നേത്രം ലഭിച്ചു. ഇപ്പോൾ ഈ പഴയ ലോകം പരിവർത്തനപ്പെട്ടേണ്ടതാണ് എന്ന് നിങ്ങൾക്കറിയാം. പക്ഷേ എങ്ങനെ പരിവർത്തനപ്പെടുമെന്നോ, ആർ പരിവർത്തനപ്പെടുത്തുന്നുവെന്നോ പാവം മനുഷ്യർക്ക് അറിയുന്നില്ല എന്തുകൊണ്ടെന്നാൽ അവർക്ക് ജ്ഞാനത്തിന്റെ മൂന്നാം കണ്ണ് ഇല്ല. നിങ്ങൾ കുട്ടികൾക്ക് ഇപ്പോൾ ജ്ഞാനത്തിന്റെ മൂന്നാം കണ്ണ് ലഭിച്ചു അതിലൂടെ നിങ്ങൾ സൃഷ്ടിയുടെ ആദി മദ്ധ്യ അന്ത്യത്തെ മനസ്സിലാക്കി. ഇത് ജ്ഞാനത്തിന്റെ സാക്രീനാണ്. സാക്രീനീന്റെ ഒരു തരി പോലും എത്ര മധുരമായിരിക്കും. ജ്ഞാനത്തിന് മന്മനാഭവ എന്ന ഒരേയൊരു വാക്ക് മാത്രമേ ഉള്ളൂ. സ്വയം ആത്മാവെന്ന് മനസ്സിലാക്കി ബാബയെ ഓർമ്മിക്കൂ. ബാബ ശാന്തീധാമിലേക്കും, സുഖധാമിലേക്കുമുള്ള വഴി പറഞ്ഞ് തന്ന് കൊണ്ടിരിക്കുന്നു. കുട്ടികൾക്ക് സ്വർഗ്ഗത്തിലെ സമ്പത്ത് നൽകുന്നതിന് വേണ്ടി ബാബ വന്നിരിക്കുന്നു, അതിനാൽ കുട്ടികൾക്ക് എത്ര സന്തോഷം ഉണ്ടാകേണ്ടതാണ്. സന്തോഷം പോലെ മറ്റൊരു മരുന്നില്ല എന്ന് പറയാറില്ലേ. സദാ സന്തോഷത്തിലിരിക്കുന്നവർക്ക് അത് ഔഷധം പോലേയാണ്. 21 ജന്മം ആരോഗ്യത്തോടെ ഇരിക്കുന്നതിന് ഇത് ശക്തിദായകമായ ഔഷധമാണ്. ഈ മരുന്ന് സദാ എല്ലാവരേയും കഴിപ്പിച്ച് കൊണ്ടിരിക്കും. നിങ്ങൾ ശ്രീമതത്തിലൂടെ ആത്മീയ സൽക്കാരം നടത്തി കൊണ്ടിരിക്കുകയാണ്. ആർക്കെങ്കിലും ബാബയുടെ പരിചയം നൽകുക എന്നതാണ് സത്യമായ സൽക്കാരം. പരിധിയില്ലാത്ത അച്ഛനിലൂടെ ഞങ്ങൾക്ക് ജീവന്മുക്തിയുടെ മരുന്ന് ലഭിക്കുന്നു എന്ന് മധുരമായ കുട്ടികൾക്കറിയാം. സത്യയുഗത്തിൽ ഭാരതം ജീവന്മുക്തമായിരുന്നു, പാവനമായിരുന്നു. ബാബ വളരെ ഉയർന്ന ഔഷധമാണ് നൽകുന്നത് അപ്പോഴാണ് അതീന്ദ്രിയ സുഖം ഗോപ ഗോപികമാരോട് ചോദിക്കൂ എന്ന് മഹിമ പാടുന്നത്. ഇത് ജ്ഞാനയോഗത്തിന്റെ എത്ര ഒന്നാൻതരം മരുന്നാണ്, ഈ ഔഷധം ഒരേയൊരു ആത്മീയ സർജന്റെ അടുക്കൽ മാത്രമേ ഉള്ളൂ. മറ്റാർക്കും ഈ ഔഷധത്തെ കുറിച്ച് അറിയുകയേ ഇല്ല.

ബാബ പറയുന്നു മധുരമായ കുട്ടികളേ നിങ്ങൾക്ക് വേണ്ടി ഉള്ളം കൈയ്യിൽ സമ്മാനം കൊണ്ട് വന്നിരിക്കുന്നു. മുക്തി, ജീവന്മുക്തിയുടെ ഈ സമ്മാനം എന്റെ കൈവശം മാത്രമാണുള്ളത്. കൽപ്പ കൽപ്പം ഞാൻ തന്നെയാണ് വന്ന് നിങ്ങൾക്ക് തരുന്നത്. പിന്നെ രാവണൻ തട്ടിയെടുക്കുന്നു. എങ്കിൽ ഇപ്പോൾ നിങ്ങൾ സന്തോഷത്തിന്റെ എത്ര ഉന്നതിയിലെത്തണം. ഞങ്ങളേ കൂടെ കൊണ്ട് പോകുന്നത് ഒരേയൊരു ബാബയും, ടീച്ചറും, സത്യം സത്യമായ ഗുരുവും ആണെന്ന് നിങ്ങൾക്കറിയാം. എത്രയും പ്രിയപ്പെട്ട ബാബയിൽ നിന്ന് വിശ്വത്തിന്റെ ചക്രവർത്തിപദവി ലഭിക്കുന്നു, ഇത് കുറഞ്ഞ കാര്യം വല്ലതുമാണോ! സദാ ഹർഷിതമായിരിക്കണം. ഈശ്വരീയ വിദ്യാർത്ഥി ജീവിതമാണ് ഏറ്റവും നല്ലത്. ഇത് ഇപ്പോഴത്തെ മഹിമ തന്നെയാണ്. പിന്നെ പുതിയ ലോകത്തും നിങ്ങൾ സന്തോഷം ആഘോഷിച്ച് കൊണ്ടിരിക്കും. സത്യം സത്യമായ സന്തോഷം എപ്പോൾ ആഘോഷിക്കുന്നു എന്ന് ലോകർക്കറിയില്ല. മനുഷ്യർക്ക് സത്യയുഗത്തിന്റെ ജ്ഞാനം തന്നെയില്ല. ഇവിടെ തന്നെയാണ് ആഘോഷിച്ച് കൊണ്ടിരിക്കുന്നത്. എന്നാൽ ഈ പഴയ തമോപ്രധാന ലോകത്ത് സന്തോഷം എവിടെ നിന്ന് വരാൻ ! ഇവിടെ രക്ഷിക്കൂ രക്ഷിക്കൂ എന്ന് പറഞ്ഞ് കൊണ്ടിരിക്കുന്നു. എത്ര ദുഃഖ നിറഞ്ഞ ലോകമാണ്.

ബാബ നിങ്ങൾ കുട്ടികൾക്ക് എത്ര സഹജമായ വഴിയാണ് പറഞ്ഞ് തരുന്നത്, ഗൃഹസ്ഥ -വ്യവഹാരത്തിൽ

ഇരുന്നും കമല പുഷ്പ സമാനം ഇരിക്കും. ജോലിക്കാര്യങ്ങൾ ചെയ്ത് കൊണ്ടും എന്നെ ഓർമ്മിച്ച് കൊണ്ടിരിക്കും. പ്രിയതമനും പ്രിയതമയും പരസ്പരം ഓർമ്മിച്ച് കൊണ്ടിരിക്കും. അത് അവന്റെ പ്രിയതമ, ഇത് അവളുടെ പ്രിയതമൻ. ഇവിടെ ഈ കാര്യമല്ല, ഇവിടെ നിങ്ങളെല്ലാം ഒരു പ്രിയതമന്റെ ജന്മ ജന്മാന്തരമായുള്ള പ്രിയതമകളാണ്. ബാബ നിങ്ങളുടെ പ്രിയതമയാകുന്നില്ല. നിങ്ങൾ ആ പ്രിയതമൻ വരുന്നതിന് വേണ്ടി ഓർമ്മിച്ച് കൊണ്ട് വരുന്നു. ദുഃഖം കൂടുതൽ ഉണ്ടാകുമ്പോൾ കൂടുതൽ ഓർമ്മിക്കുന്നു, അത് കൊണ്ട് തന്നെയാണ് ദുഃഖത്തിൽ എല്ലാവരും ഓർമ്മിക്കുന്നു, സുഖത്തിൽ ആരും ഓർമ്മിക്കുന്നില്ല എന്ന് പാടുന്നത്. ഈ സമയം ബാബയും സർവ്വശക്തിവാനാണ്, ദിനം-പ്രതി ദിനം മായയും സർവ്വശക്തിവാനും തമോപ്രധാനവും ആയി കൊണ്ടിരിക്കുന്നു അതിനാൽ ഇപ്പോൾ ബാബ പറയുന്നു മധുരമായ കുട്ടികളേ ദേഹി അഭിമാനിയായ്ക. സ്വയം ആത്മാവെന്ന് മനസ്സിലാക്കി അച്ഛനായ എന്നെ ഓർമ്മിക്കും, കൂടെ ദേവീക ഗുണങ്ങളും ധാരണ ചെയ്യൂ എങ്കിൽ നിങ്ങൾ ഇങ്ങിനെ (ലക്ഷ്മീ-നാരായണൻ) ആയി തീരും. ഈ പഠിത്തത്തിന്റെ മുഖ്യ കാര്യം തന്നെ ഓർമ്മയാണ്. ഉയർന്നതിലും ഉയർന്ന ബാബയേ വളരെ സ്നേഹത്തോടെ ഓർമ്മിക്കണം. ആ ബാബ തന്നെയാണ് പുതിയ ലോകം സ്ഥാപിക്കുന്നത്. ബാബ പറയുന്നു നിങ്ങൾ കുട്ടികളെ വിശ്വത്തിന്റെ അധികാരിയാക്കുന്നതിന് ഞാൻ വന്നിരിക്കുന്നു അതിനാൽ ഇപ്പോൾ എന്നെ ഓർമ്മിക്കുകയാണെങ്കിൽ നിങ്ങളുടെ അനേക ജന്മത്തേ പാപം ഇല്ലാതായി തീരും. പതിത പാവനമായ ബാബയെ തന്നെയല്ലേ വിളിച്ചിരുന്നത്. ഇപ്പോൾ ബാബ വന്നിരിക്കുന്നു, എങ്കിൽ തീർച്ചയായും പവിത്രമാകണം. ബാബ ദുഃഖ ഹർത്താവും, സുഖ കർത്താവും ആണ്. സത്യയുഗത്തിൽ പവിത്ര ലോകമായിരുന്നു അപ്പോൾ എല്ലാവരും സുഖികളായിരുന്നു. ഇപ്പോൾ ബാബ വീണ്ടും പറയുന്നു കുട്ടികളേ, ശാന്തീയാമിനേയും, സുഖയാമിനേയും ഓർമ്മിച്ച് കൊണ്ടിരിക്കും. ഇപ്പോൾ സംഗമയുഗമാണ്, തോണിക്കാരൻ നിങ്ങളെ ഈ തീരത്ത് നിന്നും ആ തീരത്തേക്ക് കൊണ്ട് പോകുന്നു. തോണി ഒന്നല്ല, മുഴുവൻ ലോകവും ഒരു വലിയ കപ്പൽ പോലേയാണ് അതിനെയാണ് മറുകര കടത്തുന്നത്.

മധുരമായ നിങ്ങൾ കുട്ടികൾക്ക് എത്ര സന്തോഷമുണ്ടാകണം. നിങ്ങൾക്ക് സദാ സന്തോഷം തന്നെ സന്തോഷമാണ്. പരിധിയില്ലാത്ത അച്ഛൻ ഞങ്ങളെ പഠിപ്പിച്ച് കൊണ്ടിരിക്കുന്നു, അഹാ ! ഇത് ഒരിക്കലും കേട്ടിട്ടുമില്ല, പഠിച്ചിട്ടുമില്ല. ഭഗവാനുവാച ഞാൻ നിങ്ങളെ രാജയോഗം പഠിപ്പിക്കുന്നു. നിങ്ങൾ ആത്മീയ കുട്ടികളെ രാജയോഗം പഠിപ്പിക്കുന്നു എങ്കിൽ നിങ്ങൾ നല്ല രീതിയിൽ പഠിക്കണം. ധാരണ ചെയ്യണം. നല്ലരീതിയിൽ പഠിക്കണം. പഠിത്തത്തിൽ എപ്പോഴും സംഖ്യാക്രമം ഉണ്ടാകും. സ്വയം നോക്കണം - ഞാൻ ഉത്തമനാണോ, മദ്ധ്യമനാണോ, അതോ അധമനാണോ ? ബാബ പറയുന്നു സ്വയം നോക്കൂ ഞാൻ ഉയർന്ന പദവി നേടുന്നതിന് യോഗ്യനാണോ എന്ന്. ആത്മീയ സേവനം ചെയ്യുന്നുണ്ടോ ? കാരണം ബാബ പറയുന്നു കുട്ടികളേ സേവനയുക്തരാകൂ, പിന്തുടരൂ. ഞാൻ വന്നിരിക്കുന്നതുതന്നെ സേവനത്തിനാണ്, ദിവസേന സേവനം ചെയ്യുന്നു, അതിനാലാണ് ഈ രഥം എടുത്തിരിക്കുന്നത്. ഈ രഥത്തിന് അസുഖം വരികയാണെങ്കിൽ ഞാൻ ബ്രഹ്മാവിന്റെ ശരീരത്തിൽ വന്ന് മുരളി എഴുതുന്നു. മുഖത്തിലൂടെ സംസാരിക്കാൻ വയ്യാ എങ്കിൽ ഞാൻ എഴുതും, കുട്ടികൾക്ക് മുരളി നഷ്ടപ്പെടുത്തല്ലോ ഞാനും സേവനത്തിലില്ലേ. ഇത് ആത്മീയ സേവനമാണ്.

ബാബ മധുര മധുരമായ കുട്ടികൾക്ക് മനസ്സിലാക്കി തരുന്നു, കുട്ടികളേ നിങ്ങളും ബാബയുടെ സേവനത്തിൽ മുഴുകൂ. ഈശ്വരീയ പിതാവിന്റെ സേവനത്തിൽ. മുഴുവൻ വിശ്വത്തിന്റേയും അധികാരിയായ ബാബ തന്നെയാണ് നിങ്ങളെ വിശ്വത്തിന്റെ അധികാരിയാക്കുന്നതിന് വന്നിരിക്കുന്നത്. നന്നായി പുരുഷാർത്ഥം ചെയ്യുന്നവരെ മഹാവീരൻ എന്ന് പറയുന്നു. ബാബയുടെ നിർദ്ദേശമനുസരിച്ച് നടക്കുന്ന മഹാവീരൻ ആരാണ് എന്ന് നോക്കി കൊണ്ടിരിക്കുന്നു. സ്വയം ആത്മാവെന്ന് മനസ്സിലാക്കി സഹോദരരായി കാണൂ എന്ന് ബാബയുടെ ആജ്ഞയാണ്. ഈ ശരീരത്തെ മറക്കൂ. ബാബയും ഈ ശരീരം കാണുന്നില്ല. ബാബ പറയുന്നു ഞാൻ ആത്മാക്കളെ നോക്കുന്നു. എന്നാൽ ആത്മാവിന് ശരീരമില്ലാതെ സംസാരിക്കാൻ സാധിക്കില്ല എന്നത് ജ്ഞാനമാണ്. ഞാനും ഈ ശരീരം കടമെടുത്ത്, ഈ ശരീരത്തിൽ വരുന്നു. ശരീരത്തിന്റെ കൂടെ മാത്രമേ ആത്മാവിന് പഠിക്കാൻ സാധിക്കൂ. ബാബയുടെ സിംഹാസനം ഇവിടെയാണ്. ഇത് അകാല സിംഹാസനമാണ്, ആത്മാവ് അകാലമൂർത്തിയാണ്. ആത്മാവ് ഒരിക്കലും ചെറിയതോ വലിയതോ ആകുന്നില്ല, ശരീരമാണ് ചെറുതും വലുതും ആകുന്നത്. ഏതെല്ലാം ആത്മാക്കളുണ്ടോ അവരുടെയെല്ലാം സിംഹാസനം ഈ ഭൂകുടി മദ്ധ്യത്തിലാണ്. ശരീരം എല്ലാവർക്കും വേറെ വേറെയാണ്. ചിലരുടെ അകാല സിംഹാസനം പുരുഷന്റേതായിരിക്കും, ചിലരുടേത് സ്ത്രീയുടേതും, ചിലരുടേത് കുട്ടിയുടേതായിരിക്കും. ബാബയിരുന്ന് കുട്ടികളെ ആത്മീയ ഡ്രിൽ അഭ്യസിപ്പിക്കുന്നു. ആരോടെങ്കിലും സംസാരിക്കുമ്പോൾ ആദ്യം സ്വയം ആത്മാവെന്ന് മനസ്സിലാക്കൂ. ഞാൻ ആത്മാവ് ഈ സഹോദരനോട് സംസാരിക്കുന്നു. ശിവബാബയെ ഓർമ്മിക്കൂ എന്ന ബാബയുടെ സന്ദേശം നൽകുന്നു. ഓർമ്മയിലൂടെ

തന്നെയാണ് കറ പോകുന്നത്. സ്വർണ്ണത്തിൽ കറ പതിയുവോൾ മൂലവും കുറയുന്നു. നിങ്ങൾ ആത്മാക്കളിലും കറ ഉള്ളത് കാരണം മൂല്യരഹിതമായി തീർന്നു. ഇപ്പോൾ വീണ്ടും പരിശുദ്ധമാകണം. നിങ്ങൾ ആത്മാക്കൾക്കിപ്പോൾ ജ്ഞാനത്തിന്റെ മൂന്നാം നേത്രം ലഭിച്ചിരിക്കുന്നു, ആ കണ്ണുകളിലൂടെ സ്വന്തം സഹോദരരെ നോക്കൂ. സഹോദരൻ സഹോദരനെ കാണുന്നതിലൂടെ ഒരിക്കലും കർമ്മേന്ദ്രിയങ്ങൾ ചഞ്ചലമാകില്ല. രാജ്യഭാഗ്യം എടുക്കണം, വിശ്വത്തിന്റെ അധികാരിയാകണം, എങ്കിൽ ഈ പരിശ്രമം ചെയ്യൂ. സഹോദരർ എന്ന് മനസ്സിലാക്കി എല്ലാവർക്കും ജ്ഞാനം കൊടുക്കുകയാണെങ്കിൽ ഈ ശീലം പക്കയായി തീരും. സത്യം സത്യമായ സഹോദരർ നിങ്ങളെല്ലാവരുമാണ്. ബാബയും മുകളിൽ നിന്ന് വന്നിരിക്കുന്നു, നിങ്ങളും വന്നിരിക്കുന്നു. ബാബ നിങ്ങൾ കുട്ടികളോടൊപ്പം സേവനം ചെയ്ത് കൊണ്ടിരിക്കുന്നു. സേവനത്തിനുള്ള ധൈര്യം ബാബ തന്നു കൊണ്ടിരിക്കുന്നു. ധൈര്യശാലിയായവർക്ക്..... ഈ പ്രാക്ടീസ് ചെയ്യണം - ഞാൻ ആത്മാവ് സഹോദരനെ പഠിപ്പിക്കുന്നു. ആത്മാവ് പഠിക്കുകയല്ലേ. ഇതിനെ ആത്മീയ ജ്ഞാനം എന്ന് പറയുന്നു, ഇത് ആത്മീയ അച്ഛനിൽ നിന്ന് മാത്രമേ ലഭിക്കൂ. സ്വയം ആത്മാവെന്ന് മനസ്സിലാക്കൂ എന്ന ജ്ഞാനം സംഗമത്തിൽ തന്നെയാണ് ബാബ വന്ന് തരുന്നത്. നിങ്ങൾ നഗ്നരായി (അശരീരിയായി) വന്നു പിന്നെ ശരീരം ധാരണ ചെയ്ത് 84 ജന്മത്തിന്റെ പാർട്ട് അഭിനയിക്കുന്നു. ഇപ്പോൾ വീണ്ടും മടങ്ങി പോകണം അതിനാൽ സ്വയം ആത്മാവെന്ന് മനസ്സിലാക്കി സഹോദര ദൃഷ്ടിയിലൂടെ നോക്കണം. ഈ പരിശ്രമം ചെയ്യണം. സ്വയം പരിശ്രമിക്കണം മറ്റുള്ളവരിലൂടെ നമ്മൾക്ക് എന്ത് വരാനാണ്. ചാരിറ്റി ബിഗിൻസ് അറ്റ് ഹോം എന്നാൽ ആദ്യം സ്വയം ആത്മാവെന്ന് മനസ്സിലാക്കി പിന്നീട് സഹോദരർക്ക് മനസ്സിലാക്കി കൊടുക്കൂ എങ്കിൽ നല്ല രീതിയിൽ അത് ചെയ്യാം. മുർച്ച ഉണ്ടാകണം. പരിശ്രമിക്കണം എങ്കിൽ മാത്രമേ ഉയർന്ന പദവി നേടു. ബാബ വന്നിരിക്കുന്നത് തന്നെ ഫലം നൽകുന്നതിനാണ് അതിനാൽ പരിശ്രമിക്കണം. കുറച്ച് സഹിക്കുകയും വേണ്ടി വരും. എന്തെങ്കിലും തലതിരിഞ്ഞ കാര്യം പറയുകയാണെങ്കിൽ മിണ്ടാതിരിക്കൂ. നിങ്ങൾ മൗനമായിരിക്കുകയാണെങ്കിൽ മറ്റുള്ളവർ എന്ത് ചെയ്യും! രണ്ടു കൈകൾ ചേർത്താണ് കൊടുുന്നത്. ഒരാൾ ശബ്ദിയ്ക്കുമ്പോൾ മറ്റേ ആൾ മൗനമായിരിക്കുകയാണെങ്കിൽ അവർ സ്വയം നിശബ്ദമാകും. കൈകൾ ചേർത്ത് കൊടുക്കുന്നതിലൂടെ ശബ്ദമുണ്ടാകുന്നു. കുട്ടികൾ പരസ്പരം മംഗളം ചെയ്യണം. ബാബ മനസ്സിലാക്കി തരുന്നു അല്ലയോ കുട്ടികളേ, സദാ സന്തോഷത്തിലിരിക്കണമെങ്കിൽ മന്മനാഭവ. സ്വയം ആത്മാവെന്ന് മനസ്സിലാക്കി ബാബയേ ഓർമ്മിക്കൂ. സഹോദരർക്ക് (ആത്മാവിന് ) നേരേ നോക്കൂ. സഹോദരർക്കും ഈ ജ്ഞാനം നൽകൂ. യോഗം ചെയ്തിക്കുമ്പോഴും സ്വയം ആത്മാവെന്ന് മനസ്സിലാക്കി സഹോദരനെ നോക്കുകയാണെങ്കിൽ സേവനം നന്നായിരിക്കും. സഹോദരർക്ക് മനസ്സിലാക്കി കൊടുക്കൂ എന്ന് ബാബ പറഞ്ഞിട്ടുണ്ട്. എല്ലാ സഹോദരരും ബാബയിൽ നിന്ന് സമ്പത്തെടുക്കുന്നു. ഈ ആത്മീയ ജ്ഞാനം ഒരേയൊരു തവണ നിങ്ങൾ ബ്രാഹ്മണ കുട്ടികൾക്ക് ലഭിക്കുന്നു. നിങ്ങൾ ബ്രാഹ്മണരാണ് പിന്നീട് ദേവതയാകേണ്ടവർ. ഈ സംഗമയുഗത്തെ ഉപേക്ഷിക്കരുത്, ഇല്ലെങ്കിൽ എങ്ങിനെ മറുകരകടക്കും. കുതിച്ച് ചാടുക സാധ്യമല്ല. ഇത് അത്ഭുതകരമായ സംഗമയുഗമാണ്. അതിനാൽ കുട്ടികൾ ആത്മീയ യാത്രയുടെ ശീലമുണ്ടാക്കണം. നിങ്ങൾക്ക് നേട്ടത്തിന്റെ കാര്യമാണ്. ബാബയുടെ ശിക്ഷണം സഹോദരർക്ക് നൽകണം. ബാബ പറയുന്നു ഞാൻ നിങ്ങൾ ആത്മാക്കൾക്ക് ജ്ഞാനം നൽകി കൊണ്ടിരിക്കുന്നു, ആത്മാവിനെ തന്നെയാണ് നോക്കുന്നത്. മനുഷ്യർ മനുഷ്യരോട് സംസാരിക്കുമ്പോൾ അവരുടെ മുഖത്ത് നോക്കില്ലേ. നിങ്ങൾ ആത്മാക്കളോട് സംസാരിക്കുമ്പോൾ ആത്മാവിനെ തന്നെ നോക്കണം. ശരീരത്തിലൂടെ തന്നെയാണ് ജ്ഞാനം നൽകുന്നത് എങ്കിലും അതിലൂടെ ശരീര ഭാരം ഇല്ലാതാകുന്നു. നിങ്ങൾ ആത്മാക്കൾക്ക് അറിയാം പരമാത്മാവായ ബാബ ഞങ്ങൾക്ക് ജ്ഞാനം നൽകി കൊണ്ടിരിക്കുന്നു. ബാബയും പറയുന്നു ആത്മാവിനെ നോക്കുന്നു എന്ന്. ആത്മാവായ ഞങ്ങൾ പരമാത്മാവായ ബാബയേ നോക്കി കൊണ്ടിരിക്കുന്നു എന്ന് പറയുന്നു. ബാബയിൽ നിന്ന് ജ്ഞാനം എടുത്ത് കൊണ്ടിരിക്കുന്നു, ഇതിനെയാണ് ആത്മാവ് ആത്മാവുമായുള്ള ആത്മീയ ജ്ഞാനത്തിന്റെ കൊടുക്കൽ വാങ്ങൽ എന്ന് പറയുന്നത്. ആത്മാവിൽ തന്നെയാണ് ജ്ഞാനം, ആത്മാവിന് തന്നെയാണ് ജ്ഞാനം നൽകേണ്ടതും. ഇത് വാളിന്റെ മുർച്ച പോലെയാണ്. നിങ്ങളുടെ ഈ ജ്ഞാനത്തിൽ മുർച്ച ഉണ്ടാകുമ്പോൾ ആർക്കെങ്കിലും മനസ്സിലാക്കി കൊടുക്കുകയാണെങ്കിൽ പെട്ടെന്ന് തറക്കും. ബാബ പറയുന്നു പ്രാക്ടീസ് ചെയ്ത് നോക്കൂ, അത് തറക്കുന്നില്ലേ. ഈ പുതിയ ശീലം ശീലിക്കുകയാണെങ്കിൽ പിന്നീട് ശരീരമാണെന്ന തോന്നൽ ഇല്ലാതാകും. മായയുടെ കൊടുങ്കാറ്റ് കുറയും. മോശം സങ്കല്പങ്ങളും ഉണ്ടാകില്ല ക്രിമിനൽ കണ്ണുകളും ഉണ്ടാകില്ല. ഞങ്ങൾ ആത്മാക്കൾ 84 ജന്മത്തിന്റെ ചക്രം കറക്കി. ഇപ്പോൾ നാടകം പൂർത്തിയാകുന്നു. ഇപ്പോൾ ബാബയുടെ ഓർമ്മയിൽ ഇരിക്കണം. ഓർമ്മയിലൂടെ തന്നെയാണ് തമോപ്രധാനത്തിൽ നിന്ന് സതോപ്രധാനവും, സതോപ്രധാന ലോകത്തിന്റെ അധികാരിയും ആകുന്നത്. എത്ര സഹജമാണ്. കുട്ടികൾക്ക് ഈ ശിക്ഷണം നൽകുന്നതും എന്റെ പാർട്ടാണെന്ന് ബാബയ്ക്കറിയാം. ഒരു പുതിയ കാര്യമൊന്നുമല്ല. ഓരോ 5000 വർഷത്തിന് ശേഷവും എനിക്ക് വരേണ്ടതുണ്ട്. ഞാൻ ബന്ധിതനാണ്. കുട്ടികൾക്ക് മനസ്സിലാക്കി കൊടുക്കുന്നു മധുരമായ കുട്ടികളേ

ആത്മീയ ഓർമ്മയുടെ യാത്രയിൽ ഇരിക്കൂ എങ്കിൽ അന്തിമത്തിലെ ഗതി നല്ലതായിത്തീരും. ഇത് അന്തിമ കാലമാണ്. എന്നെ മാത്രം ഓർമ്മിക്കുകയാണെങ്കിൽ നിങ്ങളുടെ സദ്ഗതിയുണ്ടാകും. ദേഹിഅഭിമാനിയായതിനുള്ള ഈ പഠിപ്പ് ഒരേയൊരു തവണ മാത്രമാണ് നിങ്ങൾ കൂട്ടികൾക്ക് ലഭിക്കുന്നത്. എത്ര അർത്ഥകരമായ ജ്ഞാനമാണ്. ബാബ അർത്ഥകരമാണെങ്കിൽ ജ്ഞാനവും അർത്ഥ കരമായിരിക്കും. ഒരിക്കലും ആർക്കും പറയാൻ സാധിക്കില്ല. ഇപ്പോൾ തിരികേ പോകണം അതിനാൽ ബാബ പറയുന്നു മധുരമായ കൂട്ടികളേ ഇത് പ്രാക്ടീസ് ചെയ്യൂ. സ്വയം ആത്മാവെന്ന് മനസ്സിലാക്കി ആത്മാവിന് ജ്ഞാനം നൽകൂ. മൂന്നാം കണ്ണ് കൊണ്ട് സഹോദരരെ കാണുക, ഇത് വളരെ പ്രയാസമുള്ള കാര്യമാണ്. ശരി !

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവും ബാപ്റ്റാദയുടെ സ്നേഹസ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കൂട്ടികൾക്ക് നമസ്കാരം.

## **ധാരണക്കുള്ള മുഖ്യസാരം -**

1. ബാബ ഏത് പോലെ കൂട്ടികളുടെ ആത്മീയ സേവനത്തിന് വന്നിരിക്കുന്നുവോ, അത് പോലെ ബാബയേ പിന്തുടർന്ന് ആത്മീയ സേവനം ചെയ്യണം, ബാബയുടെ നിർദ്ദേശമനുസരിച്ച് നടന്ന്, സന്തോഷത്തിന്റെ മരുന്ന് കഴിക്കുകയും, കഴിപ്പിക്കുകയും ചെയ്യണം.
2. ആരെങ്കിലും തലതിരിഞ്ഞ കാര്യം സംസാരിക്കുകയാണെങ്കിൽ നിശബ്ദമായിരിക്കണം, വായ കൊണ്ട് തമ്മിലടിക്കരുത്,സഹിക്കണം.

## **വരദാനം- സൈലൻസിന്റെ മാർഗ്ഗത്തിലൂടെ മായയെ ദൂരെ നിന്നു തന്നെ തിരിച്ചറിഞ്ഞ് ഓടിയ്ക്കുന്ന മായയെ ജയിക്കുന്നവരായി ഭവിയ്ക്കട്ടെ.**

മായ അവസാന നിമിഷം വരേയും വരും. മായയുടെ ജോലിയാണ് വരിക,താങ്കളുടെ ജോലിയാണ് ദൂരത്തേക്ക് ഓടിയ്ക്കുക.മായ വന്ന് താങ്കളെ ഇളക്കിയതിനു ശേഷം താങ്കൾ ഓടിയ്ക്കുമ്പോൾ സമയം വ്യർത്ഥമാക്കുകയാണ്.അതിനാൽ ശാന്തിയുടെ മാർഗ്ഗത്തിലൂടെ താങ്കൾ ദൂരെ നിന്നുതന്നെ ഇത് മായയാണെന്ന് തിരിച്ചറിയൂ. അടുത്തേക്ക് പോലും വരാൻ അനുവദിയ്ക്കരുത്. എന്തു ചെയ്യും, എങ്ങനെ ചെയ്യും, ഇപ്പോഴും പുരുഷാർത്ഥിയല്ലേ..... ഇങ്ങനെ ചിന്തിയ്ക്കുന്നത് മായയെ സത്കരിയ്ക്കുകയാണ്.പിന്നീട് അടി കൊള്ളേണ്ടതായി വരും, അതിനാൽ ദൂരെ നിന്ന്തന്നെ തിരിച്ചറിഞ്ഞ് ഓടിയ്ക്കുകയാണെങ്കിൽ മായയെ ജയിക്കുന്നവരായി മാറും.

## **സ്റ്റോഗൻ-ശ്രേഷ്ഠ ഭാഗ്യത്തിന്റെ രേഖകളെ പ്രത്യക്ഷമാക്കുകയാണെങ്കിൽ പഴയ സംസ്കാരത്തിന്റെ രേഖകൾ അപ്രത്യക്ഷമാകും.**

### **ബ്രഹ്മാബാബയ്ക്ക് സമാനമാകുന്നതിനുവേണ്ടി വിശേഷ പുരുഷാർത്ഥം**

വ്യക്ഷത്തിന്റെ രചയിതാവായ ബീജം, വ്യക്ഷം അതിന്റെ അന്തിമ അവസ്ഥയിൽ എത്തുമ്പോൾ വീണ്ടും മുകളിൽ വരുന്നു.ഇപ്രകാരം മാസ്റ്റർ രചയിതാവ് സദാ തന്റെ ഈ കൽപവ്യക്ഷത്തിന്റെ മുകളിൽ നിൽക്കുന്നതായി അനുഭവം ചെയ്യൂ,ബാബയോടൊപ്പം വ്യക്ഷത്തിന്റെ മുകളിൽ മാസ്റ്റർ ബീജരൂപമായി മാറി ശക്തികളുടെ,ഗുണങ്ങളുടെ,ശുഭ ഭാവന,ശുഭ കാമനയുടെ,സ്നേഹത്തിന്റെ,സഹയോഗത്തിന്റെ കിരണങ്ങൾ പരത്തൂ.